

క్రై కాంటర్ దినపత్రిక సూతన కార్యాలయాన్ని ప్రారంభించిన డి.ఎస్.పి.ఎం హనుమంత రావు సమాజంలో

“జర్నలిస్టుల పాత్ర” కీలకం



ఏపీ, పల్నాడు జిల్లా (క్రై కాంటర్ డెస్క్): ప్రజలకు మరియు ప్రభుత్వానికి మధ్య వారధిగా నిలిచి గత పదేళ్లుగా సమాజాన్ని చైతన్యం చేస్తూ ప్రజాదరణ పొందనా క్రై కాంటర్ దినపత్రిక, సూతన రాష్ట్ర కార్యాలయాన్ని నత్తెనపల్లి మరియు నర్సరావుపేట ఇంచార్జి డి ఎస్ పి ఎం. హనుమంతరావు ముఖ్య అతిథి గా పాల్గొని మంగళవారం నాడు ప్రారంభించారు. పత్రిక సీఈఓ ఎడిటర్ కే వరప్రసాద్ పుష్పగుచం అందచేసి వేదంపడితుల ఆశీర్వాదంతో డి ఎస్ పి హనుమంతరావు కు స్వాగతం పాలకగా సూతన కార్యాలయాన్ని రిబ్బన్ కట్ చేసి ప్రారంభించారు డి ఎస్ పి హనుమంతరావు. అనంతరం ప్రారంభోత్సవ కారీక్రమంలో సభనుద్దేశించి మాట్లాడిన డి ఎస్ పి నేటి సమాజం లో జర్నలిస్టుల పాత్ర కీలకం అని వారు సేకరించిన వార్తలను విశ్లేశించినప్పుడే ఖచ్చితమైన సమాచారం

మరియు వివరణ లభ్యం అవుతుందని తద్వారా పాత్రికేయులు మరియు పత్రికకు మంచి గుర్తింపు వస్తుందని సూచించారు. సమాజంలో కీలక పాత్ర పోషించే మీడియా వ్యవస్థ కార్యాలయాన్ని ప్రారంభించటం తనకంతో సంతోషంగా ఉందని క్రై కాంటర్ దినపత్రిక రానున్న రోజుల్లో ప్రజలకి మరింత దగ్గర అవ్వాలని ఆకాంక్షిస్తూ పత్రిక సీఈఓ ఎడిటర్ కే వరప్రసాద్ కు ప్రత్యేక అభినందనలు మరియు శుభాకాంక్షలు తెలిపారు. అలాగే సూతన కార్యాలయం ప్రారంభోత్సవ శీ % % సందర్భంగా డి ఎస్ పి ఎం. హనుమంతరావు చేతులమీదుగా ఎడిటర్ కే వరప్రసాద్ ‘2026 సూతన సంవత్సరం డైరీ’ ని ఆవిష్కరించారు. అనంతరం ఎడిటర్ కే వరప్రసాద్ మాట్లాడుతూ తన ఆవస్థనన్ని మన్నించి విచ్చేసిన డి ఎస్ పి హనుమంతరావు కు ధన్యవాదాలు తెలిపారు. 2015 సంవత్సరం లో ప్రారంభశీ %మైనా నాటి నుండి సమస్య

అంటూ సూచనలు చేసిన డి.ఎస్.పి...!



విలేఖరులు కృషి మరియు పట్టుదల తో పని చేస్తూ ప్రజా సమస్యలను ప్రభుత్వ దృష్టికి తుసుకువెళ్లి ప్రజా సంక్షేమమే అంతిమ లక్ష్యం అన్నా నివాదాన్ని సుస్థిర పరిచరని అన్నారు. రానున్న రోజుల్లో ప్రజలకు మరింత చేరువ అయ్యేందుకు కృషి చేస్తానని సీఈఓ, ఎడిటర్ కే.వరప్రసాద్ తెలిపారు. అలాగే సభ అధ్యక్షులు క్రై కాంటర్ దినపత్రిక రాష్ట్ర బ్యూరో చీఫ్ సల్మాన్, పల్నాడు జిల్లా బ్యూరో రవి కుమార్ లతో కలిసి ముఖ్య అతిథిగా పాల్గొన్న డి ఎస్ పి హనుమంతరావు కు మెమోంటం ను బహుకరించారు. ఈ కారీక్రమాన్ని ఘనంగా నిర్వహించేందుకు కృషి చేసిన పోలేష్, మరియు సమస్త సిబ్బంది కి వరప్రసాద్ అభినందనలు తెలిపారు. ఈ కారీక్రమంలో మీడియా మిత్రులకు-అధికారులు మరియు శ్రేయభిలాషులు పెద్ద ఎత్తున పాల్గొని కార్యాలయం ప్రారంభోత్సవ వేడుకను విజయవంతం చేశారు.

ఏపీ సంక్షేమ హాస్టల్స్ లో ఉండే పిల్లల కోసం సర్కార్ కిరాక్ నిర్ణయం



సంక్షేమ హాస్టల్ లో వసతులు, పర్యవేక్షణ పై రాష్ట్ర ప్రభుత్వం దృష్టి సారించింది. ఇటీవల కాలంలో సరైన తాగునీరు ఇతర సౌకర్యాలు లేక కొందరు విద్యార్థులు తీవ్ర అనారోగ్యం పాలవగా, తల్లిదండ్రులు తీవ్ర ఆందోళనకు గురయ్యారు. ఈ నేపథ్యంలో ముఖ్యమంత్రి వీటిపై

సమీక్ష చేశారు. ఎస్సీ, ఎస్టీ, బీసీ హాస్టల్ లో తనిఖీలను మంత్రులు, ఆయా శాఖల ఉన్నతాధికారులు మొదలుకుని క్షేత్రస్థాయి సిబ్బంది వరకు తమ విధి నిర్వహణలో భాగంగా చేసుకోవాలని ముఖ్యమంత్రి చంద్రబాబు నాయుడు స్పష్టం చేశారు. ఎస్సీ, ఎస్టీ, బీసీ సంక్షేమ హాస్టల్స్ లో % రెసిడెన్షియల్ స్కూళ్లలోని నీటి సరఫరా, పారిశుధ్యం, ఇతర సదుపాయాలపై మంగళవారం సచివాలయంలో జరిపిన సమీక్షలో ముఖ్యమంత్రి పలు సూచనలు చేశారు. ఈ సందర్భంగా ముఖ్యమంత్రి మాట్లాడుతూ.. సంక్షేమ శాఖ హాస్టల్స్, రెసిడెన్షియల్ స్కూళ్లలో పారిశుధ్యం సూటికి నూరు శాతం నిర్వహించాలన్నారు. ఎక్కడా ఏ చిన్న పొరపాటు జరిగినా సహించేది లేదు.

ఇటీవల కాలంలో హాస్టల్ లో జరిగిన తప్పిదాలు మళ్లీ రివీట్ కాకూడదు. అలాంటివి పునరావృతమైతే.. ఏం జరిగిందని తెలుసుకునేది ఉండదు.. నేరుగా బాధ్యులపై చర్యలు తీసుకుంటాం అని హెచ్చరించారు. 20 శాతం హాస్టల్ లో టాయిలెట్ల నిర్మాణం ఇంకా జరపాల్సి ఉంది. ఈ టాయిలెట్ల నిర్మాణం కోసం అవసరమైన రూ. 40 కోట్లు విడుదల చేస్తాం. టాయిలెట్ల నిర్మాణం యుద్ధప్రాతిపదికన పూర్తి చేయాలి. ఆర్కే ప్లాంట్లు, టాయిలెట్లు లేకుండా హాస్టల్స్ ఉండడం సరి కాదు. గత ప్రభుత్వం చేసిన నిర్ణయం వల్ల ఇవన్నీ జరిగాయి. ఆర్కే ప్లాంట్లు లేని ప్రతి హాస్టల్ లోనూ.. ప్రతి రెసిడెన్షియల్ పాఠశాలలోనూ ఆర్కే ప్లాంట్లు ఏర్పాటు చేయాలి. డాక్టర్లతో విద్యార్థులకు రెగ్యులర్ హెల్త్ చెక్ అప్ చేయించాలన్నారు. విద్యార్థులందరికీ బ్లడ్ టెస్ట్

హాస్టల్ లోని 4.17 లక్షల మంది విద్యార్థుల రక్త నమూనాలు సేకరించి సమస్యలు ఉన్నవారిని ముందుగానే గుర్తించి చికిత్సలు అందించాలని సీఎం సూచించారు. బడుగు విద్యార్థులకు చేసే సాయాన్ని బాధ్యతగా తీసుకోవాలి. సమాజంలో ప్రతి ఒక్కరికీ సమాన అవకాశాలు కల్పించాలనే ఉద్దేశ్యంతో హాస్టల్స్ పెట్టారు. దీనికి విఘాతం కల్పించేలా అలక్ష్యం చేస్తే ఊరుకునేదే లేదని హెచ్చరించారు. హాస్టల్ లో పరిస్థితి పరిశీలించేందుకు క్షేత్రస్థాయి పర్యటనల చేపట్టడంతో బాటు.. పరిస్థితులపై నిత్యం టెలికన్ఫరెన్స్ నిర్వహించుకోవాలన్నారు. ప్రతి వారం ఆర్కే ప్లాంట్ల ఆడిటింగ్ “సంక్షేమ రంగానికి చెందిన శాఖలన్నీ కలిపి ఉమ్మడిగా ఓ కమాండ్ కంట్రోల్ రూం ఏర్పాటు చేసుకోవాలి. అన్ని హాస్టల్ లోని విద్యార్థులకు డిజిటల్

వరుస అల్పపీడనాలు, వాయుగుండాలు..



ఏపీవాసులకు అల్ప.. రాష్ట్రంలో మరికొన్ని రోజుల పాటు వర్షాలు కొనసాగునున్నాయి. మలక్కా జలసంధి ప్రాంతాల్లో వాయుగుండం కొనసాగుతోంది. ఈ వాయుగుండం పశ్చిమ వాయువ్య దిశగా కదులుతోందని ఏపీ విపత్తుల నిర్వహణ సంస్థ తెలిపింది. ఈ వాయుగుండం రాబోయే 48 గంటల్లో మరింత బలపడనుందని వెల్లడించింది. అలాగే నైరుతి బంగాళాఖాతం, దక్షిణ శ్రీలంక, హిందూ మహాసముద్రం మీదుగా మరో అల్పపీడనం కొనసాగుతోందని ఏపీ విపత్తుల నిర్వహణ సంస్థ వెల్లడించింది. ఈ అల్పపీడనం ఉత్తర- వాయువ్య దిశగా కదులుతోందని.. వచ్చే 24 గంటల్లో తీవ్ర అల్పపీడనంగా మారే అవకాశం ఉందని ఏపీ విపత్తుల నిర్వహణ సంస్థ ఎండ్ ప్రభర్ జైన్ తెలిపారు. తీవ్ర అల్పపీడనంగా మారిన 24 గంటల తర్వాత వాయుగుండంగా బలపడు తుందని తెలిపారు. వీటి ప్రభావంతో ఆంధ్రప్రదేశ్ వ్యాప్తంగా శనివారం (నవంబర్ 29) నుంచి మంగళవారం వరకూ (డిసెంబర్ 2) రాయల సీమ, కోస్తాంధ్ర జిల్లాలలో మోస్తరు వర్షాలు కురిసే దుకు అవకాశాలు ఉన్నాయని ఏపీ విపత్తుల నిర్వహణ సంస్థ అంచనా వేసింది. అల్పపీడనం, వాయుగుండాల నేపథ్యంలో గురువారం నుంచి మత్స్యకారులు సముద్రంలో వేటకు వెళ్ళరాదని హెచ్చరించింది. రైతులు కూడా అప్రమత్తంగా ఉండాలని.. వ్యవసాయ పనుల్లో తగిన జాగ్రత్తలు తీసుకోవాలని ఏపీ విపత్తుల నిర్వహణ సంస్థ సూచించింది. మరోవైపు రాష్ట్రంలో వివిధ ప్రాంతాల్లో మోస్తరు వర్షాల నేపథ్యంలో ఏపీ విపత్తుల నిర్వహణ సంస్థ రైతులకు పలు సూచనలు చేసింది. ముఖ్యంగా వరి కోతలు సాగుతున్న నేపథ్యంలో నష్టపోకుండా ఉండేందుకు కీలక సూచనలు చేసింది. అల్పపీడనాలు, వాయుగుండాల ప్రభావంతో వర్షాలు కురిసి పంటలు తడిసిపోకుండా ఉండేందుకు రైతులు వెంటనే ధాన్యం కుప్పలు వేసుకోవాలని ఏపీ విపత్తుల నిర్వహణ సంస్థ సూచించింది. ధాన్యాన్ని తడవకుండా టార్పాలిన్లు కప్పి సురక్షితంగా భద్రపరచుకోవాలని తెలిపింది. వర్షపు నీటికి తడిచి ధాన్యం రంగుమారకుండా ఉండేందుకు జాగ్రత్తలు తీసుకోవాలని.. తడిసిన గింజలు మొలకెత్తకుండా ఉండేలా, నాణ్యత కోల్పోకుండా ఉండేలా ముందుగా జాగ్రత్త చర్యలు తీసుకోవాలని సూచించింది. వర్షాల నేపథ్యంలో ఎవరికైనా అత్యవసర సహాయం అవసరమైతే ఏపీ విపత్తుల నిర్వహణ సంస్థ కంట్రోల్ రూమ్ లో టోట్ ఫ్రీ నెంబర్లు 112,1070, 18004250101 అందుబాటులో ఉంచినట్లు తెలిపింది.

శ్రీరస్తు శుభమస్తు అవిష్కమస్తు
దేవదాయ ధర్మదాయ శాఖ
చల్లపల్లి ఎస్టేట్ దేవాలయములు

**శ్రీ సుబ్రహ్మణ్యేశ్వర స్వామి వారి
దేవస్థానము - మోపిదేవి**

మోపిదేవి మం., కృష్ణాజిల్లా - 521 125, ఫోన్: 08671 - 257240, సెల్: 9491000723
http://mopidevitemple.com

**శ్రీ సుబ్రహ్మణ్య షష్ఠి
కళ్యాణ మహోత్సవములు**
ఆచార్య శుభపత్రిక

ది. 25-11-2025 నుండి ది. 27-11-2025 వరకు

కృష్ణాజిల్లా, మోపిదేవి మండలం, మోపిదేవి గ్రామములో వేంచేసియున్న
శ్రీ వల్లి దేవసీనా సమేత శ్రీ సుబ్రహ్మణ్యేశ్వర స్వామి వారి దేవస్థానమునందు
స్వస్తి శ్రీ దాంధ్రమానేన శ్రీ విశ్వాను నామ సంవత్సర మార్గశీర శుద్ధ పంచమి అనగా
ది. 25-11-2025 మంగళవారం నుండి ది. 27-11-2025 గురువారం వరకు
త్రయోష్టక దీక్షా పూర్వకముగా షష్ఠి కళ్యాణ మహోత్సవములు జరుగును.

కార్యక్రమ యజమాని ధర్మబ్రాహ్మణ శ్రీ సుబ్రహ్మణ్యేశ్వరస్వామి వారిని దర్శించి,
తీర్థప్రసాదములు స్వీకరించి, శ్రీ స్వామి వారి కృపల పాత్రులు కావలెనని కోరుచున్నాము.

చల్లపల్లి రాజ వంశీయులు శ్రీ స్వామి వారి సేవలో **దాసరి శ్రీరామవరప్రసాదరావు**
వైదిక మంయ పరిపాలన నిర్వహింపి ఉప కమిషనర్ సూర్యుడు
కార్యక్రమం 4:03 PM

చల్లపల్లి రాజ వంశీయులు శ్రీ స్వామి వారి సేవలో **దాసరి శ్రీరామవరప్రసాదరావు**
వైదిక మంయ పరిపాలన నిర్వహింపి ఉప కమిషనర్ సూర్యుడు
కార్యక్రమం 4:03 PM

షష్ఠి కళ్యాణ మహోత్సవ వైదిక కార్యక్రమములు

ది. 25-11-2025 మార్గశీర శుద్ధ పంచమి మంగళవారం
ఉదయం 11 గంటలకు : శ్రీ సుబ్రహ్మణ్యేశ్వర స్వామి వారిని
"పెండ్లి కుమారుని" చేయుట.

రాత్రి 7 గంటలకు : యాగశాల ప్రవేశము, విష్ణుేశ్వర పూజ,
పూజాపావనము, బుద్ధిగృరణ, అంకురారోపణ,
వాస్తుపూజ, బలిహారణ, సీరాజన మంత్ర పుష్పములు,
తీర్థప్రసాద వినియోగము

ది. 26-11-2025 మార్గశీర శుద్ధ షష్ఠి బుధవారం
ఉదయం 6 గంటలకు : ప్రాతః కార్యక్రమాలు, గోపూజ, నిత్యనోమము, బలిహారణ,
ఉదయం 11 గంటలకు : శ్రీ సుబ్రహ్మణ్యేశ్వర స్వామి వారి దివ్య కళ్యాణ మహోత్సవము,
సీరాజన మంత్ర పుష్పములు, తీర్థప్రసాద వినియోగము.

సాయంత్రం 6 గంటలకు: మయూర వాహనం పై శ్రీ స్వామి వారి గ్రామోత్సవము
(రావివారిపాలెం గ్రామము వరకు)

ది. 27-11-2025 మార్గశీర శుద్ధ సప్తమి గురువారం
ఉదయం 6 గంటలకు : ప్రాతః కార్యక్రమాలు, గోపూజ, నిత్యనోమము, బలిహారణ,
పంచామృతస్నానం, వసంతోత్సవము మహా పూర్ణాహుతి,
తీర్థప్రసాద వినియోగము

ఉదయం 11 గంటలకు : శేష వాహనం పై శ్రీ స్వామి వారి గ్రామోత్సవము
(రావివారిపాలెం గ్రామము వరకు)

రాత్రి 7 గంటలకు : ద్వాదశ ప్రదక్షిణలు

రాత్రి 8 గంటలకు : శ్రీ స్వామి వారికి పుష్ప శయ్యాంకుతవర్షంక సేవ,
తీర్థ ప్రసాద వినియోగము

గమనిక: ది. 25-11-2025 నుండి ది. 27-11-2025 వరకు
షష్ఠి ఉత్సవములయందు ఆర్థిక సేవలన్నియు రద్దు చేయడమైనది.
ది. 26-11-2025 బుధవారం శ్రీరామ వారి దివ్య కళ్యాణ మహోత్సవం జరుగుటయును,
పై వైదిక కార్యక్రమములన్ని బ్రహ్మశ్రీ కొమ్మూరు ఫణికుమార్ శర్మ బ్రహ్మశ్రీ
బ్రహ్మశ్రీ బుద్ధి పవన్ కుమార్ శర్మ ఉప ప్రధాన లోక
మంయ అలయ వేద పండితుల ఆధ్వర్యమున జరుగుతుంది. 4:03 PM



కృష్ణాజిల్లా, మోపిదేవి::క్రైం కౌంటర్ సూప్రతినిధి:: భక్తుల చేత విశేష పూజలు అందుకుంటున్న శ్రీవల్లి దేవసీన సమేత శ్రీ సుబ్రహ్మణ్యేశ్వర స్వామి కృష్ణాజిల్లా మోపిదేవి గ్రామంలో స్వయంభూగా వెలసి, చల్లపల్లి రాజావారి వంశస్థులు ధర్మకర్తలుగా వ్యవహరిస్తున్న శ్రీవల్లిదేవసీన సమేత సుబ్రహ్మణ్య స్వామీ దేవస్థానంలో షష్ఠి కళ్యాణ మహోత్సవాలు వైభవంగా ప్రారంభమయ్యాయి. స్వామీ వారి కరవత్రాలు అందరికీ పంచి పెట్టి, పత్రికలద్వారా, మీడియా ద్వారా తెలియచేసామని ఆలయ కార్యనిర్వాహణ అధికారి దాసరి శ్రీరామ వరప్రసాదరావు తెలియచేసారు. ఆలయ కార్య నిర్వాహణాధికారి దాసరి శ్రీరామ వరప్రసాదరావు ఆధ్వర్యంలో ముఖ్య అతిథిగా పాల్గొన్న అవినీగడ్డ శాసనసభ్యులు మండలి బుద్ధప్రసాద్, విజయలక్ష్మి దంపతులకు వేద పండితులు ఘన స్వాగతం పలికారు. బ్రహ్మశ్రీ కొమ్మూరి ఫణి కుమార్ శర్మ, ప్రధాన అర్చకులు బుద్ధు పవన్ కుమార్ శర్మ, ఘనపాటి నౌదూరి విశ్వనాథ సుబ్రహ్మణ్య శర్మ, ముఖ్య అర్చక బుద్ధు సతీష్ శర్మలతో పాటు పలువురు పండితుల వేద మంత్రాల నడుమ బుద్ధప్రసాద్,

విజయలక్ష్మి దంపతులు, దాసరి శ్రీరామ వరప్రసాదరావు లు పట్టు వస్త్రాలను స్వామి, అమ్మవార్లకు సమర్పించారు. అనంతరం వేదమంత్రాల నడుమ భక్తులు సమక్షంలో ఎంతో భక్తిశ్రద్ధలతో సుబ్రహ్మణ్య స్వామిని, శ్రీ వల్లి దేవసీన అమ్మవార్లని, పెళ్లి కుమారుడు, పెళ్లికుమార్తెలుగా వేదమంత్రాల నడుమ అలంకరించి, పూజాకార్యక్రమాలు అత్యంత వైభవోపేతంగా నిర్వహించారు, అనంతరం స్వామివారి క్యాలెండర్ ని ఏం.ఎల్.ఎ.బుద్ధప్రసాద్, ఆలయ కార్యనిర్వాహణాధికారి, అర్చకులు తో కలిసి ఆవిష్కరించారు. 26వతేదీన రేపు 500మంది జంటలతో భక్తుల నడుమ వేదపండితుల వేదమంత్రాలతో స్వామివారి కళ్యాణం జరుగుతుందని, సప్త వర్ణ అక్షింతలతో తలంబ్రాలు పోస్తారని, భక్తులకి సప్తవర్ణ అక్షింతలతో పండితులు ఆశీర్వాదిస్తారని, 27 వ తేదీన గ్రామ రథోత్సవ కార్యక్రమం నిర్వహిస్తామని, షష్ఠి కళ్యాణ మహోత్సవాలను పురస్కరించుకుని ఆలయంలో నిత్యం నిర్వహించే ఆర్థిక సేవలను మూడు రోజులపాటు తాత్కాలికంగా నిలిపివేయనున్నట్లు, ఆలయ కార్యనిర్వాహణాధికారి దాసరి శ్రీరామవరప్రసాదరావు వెల్లడించారు.

షాంఘైలో భారత మహిళ నిర్బంధంతో మరో వివాదం... అరుణాచల్ ప్రదేశ్ తమదేనని తేల్చి చెప్పిన చైనా



భారత భూభాగమైన అరుణాచల్ ప్రదేశ్ విషయంలో చైనా మరోసారి తన వక్రబుద్ధిని చాటుకుంది. అరుణాచల్ ప్రదేశ్కు చెందిన ఒక మహిళను షాంఘై ఎయిర్పోర్టులో గంటల తరబడి చైనా అధికారులు నిర్బంధించినట్లు వచ్చిన వార్తలు ఇప్పుడు తీవ్ర దుమారం రేపుతున్నాయి. ఈ ఘటనపై స్పందించిన చైనా.. అరుణాచల్ ప్రదేశ్ తమ భూభాగమని పేర్కొంది. మరోవైపు.. ఆ మహిళను తామేమీ బంధించలేదని, వేధింపులు చేయలేదని తెలిపింది. అయితే భారత్ మాత్రం చైనా చేస్తున్న వాదనను గట్టిగా తిప్పికొట్టింది. బ్రిటన్లో నివసించే అరుణాచల్ ప్రదేశ్కు చెందిన పెమా వాంగ్జోమ్ థోంగ్డోక్ అనే మహిళ.. ఈనెల 21వ తేదీన లండన్ నుంచి జపాన్కు వెళ్లే క్రమంలో షాంఘై ఎయిర్పోర్టులో ఆగారు. అయితే.. ఆమె భారత పాస్పోర్ట్పై పుట్టిన ప్రదేశం అరుణాచల్ ప్రదేశ్ అని ఉండటంతో.. చైనా ఇమిగ్రేషన్ అధికారులు ఆమెను అడ్డుకున్నారు. అరుణాచల్ ప్రదేశ్ చైనాలో అంతర్భాగం కాబట్టి.. ఆమెకు ఉన్న భారత పాస్పోర్ట్ చెల్లదంటూ చైనా అధికారులు తనను ఆపేశారని ఆ మహిళ తన ఆవేదన వ్యక్తం చేసింది.

అంతేకాకుండా తన పౌరసత్వాన్ని వారు హేళన చేశారని.. 18 గంటల పాటు తనను నిర్బంధించి, కనీస సదుపాయాలు కూడా కల్పించలేదని థోంగ్డోక్ సంచలన ఆరోపణలు చేశారు. చివరికి షాంఘైలోని భారత కాన్సులేట్ జోక్యంతో ఆమెను విడిచిపెట్టారు. ఈ ఘటనపై చైనా విదేశాంగ మంత్రిత్వ శాఖ ప్రతినిధి మావో నింగ్.. మంగళవారం స్పందిస్తూ.. ఆ మహిళ చేసిన ఆరోపణలను కొట్టిేశారు. జంగ్ నాన్ (అరుణాచల్ ప్రదేశ్కు చైనా పెట్టిన పేరు) అనేది చైనా భూభాగమని.. భారత్ అక్రమంగా ఏర్పాటు చేసిన అరుణాచల్ ప్రదేశ్ను చైనా ఎప్పుడూ గుర్తించలేదంటూ చేసిన వ్యాఖ్యలు రెండు దేశాల మధ్య సరికొత్త ఉద్రిక్తతలకు కారణం అయ్యాయి. అయితే.. పెమా వాంగ్జోమ్ థోంగ్డోక్ను షాంఘై విమానాశ్రయంలో నిర్బంధించలేదని.. ఎలాంటి వేధింపులు చేయలేదని.. తమ అధికారులు చట్టాలు, రూల్స్ ప్రకారమే వ్యవహరించినట్లు మావో నింగ్ వివరణ ఇచ్చారు. మరోవైపు.. ఈ ఘటనపై భారత్ తీవ్రంగా స్పందించింది. ఢిల్లీ, బీజింగ్లలోని చైనా అధికారులకు బలమైన దౌత్యపరమైన నిరసనను తెలియజేసింది. భారత్ నుంచి అరుణాచల్ ప్రదేశ్ విడదీయరాని భూభాగమని.. అక్కడి పౌరులు భారత పాస్పోర్ట్తో ప్రయాణించే పూర్తి హక్కు ఉందని భారత విదేశాంగ శాఖ స్పష్టం చేసింది.




పవీ సంక్షేమ హాస్టల్లో ఉండే పిల్లల కోసం సర్కార్ కిర్రాక్ నిర్ణయం

హెల్త్ రికార్డ్స్ ఏర్పాటు చేసేలా చర్యలు తీసుకోవాలి. వైద్య పరీక్షలు నిర్వహించే సందర్భంగా విద్యార్థుల్లో ఏమైనా ఆరోగ్య సమస్యలు గుర్తస్తే.. ఆ అనారోగ్య సమస్యలకు గల మూలాలను విశ్లేషించాలి. దానికి అనుగుణంగా వైద్యం అందేలా చూడాలి. ఏజెన్సీ ప్రాంతాల్లోని హాస్టల్లపై ప్రత్యేక శ్రద్ధ తీసుకోవాలి. విద్యార్థుల్లో ఆత్మహత్యల పెరిగేలా ప్రత్యేక కౌన్సిలర్లతో కౌన్సిలింగ్ ఇప్పించండి. బాలుర హాస్టల్లోని వారికి మగ కౌన్సిలర్ల ద్వారా.. బాలికల హాస్టల్లోని వారికి మహిళా కౌన్సిలర్లతో కౌన్సిలింగ్ ఇచ్చేలా చర్యలు తీసుకోవాలి. ఎలాంటి పరిస్థితులనైనా తట్టుకునే ఆత్మవైద్యంతో నిలబడగలిగేలా విద్యార్థులను తీర్చి దిద్దాలి. హాస్టల్లో నీటి సరఫరా విషయంలో పంచాయతీరాజ్, హెల్త్, మున్సిపల్ శాఖలు, సంక్షేమ, వైద్యారోగ్య శాఖలు కలిసి పని చేయాలి. అన్ని హాస్టల్లో వాటర్ శాంపిల్స్ కూడా తీసుకోవాలి. ఎనిమియా, సెకెల్ సెల్ వ్యాధులపై అవగాహన కల్పించే బాధ్యతను అధికారులపైనే ఉంది." అని సీఎం చంద్రబాబు స్పష్టం చేశారు. ఈ కార్యక్రమంలో మంత్రులు డోలా బాల వీరాంజనేయ స్వామి, గుమ్మడి సంధ్యారాణి, ఎస్సీ, ఎస్టీ, బీసీ, పంచాయతీ రాజ్, వైద్యారోగ్య శాఖలకు చెందిన ఉన్నతాధికారులు పాల్గొన్నారు.

ఇటు వాయుగుండం

కొనసాగుతుండగానే.. అటు అల్పవీడనం



రైతన్నలూ మీకే ఈ బిగ్ అలెర్ట్.. ఇటు వాయుగుండం కొనసాగుతుండగానే.. అటు మరో అల్పవీడనం హెచ్చరిక వచ్చేసింది. అసలు ఈ వాతావరణ ధోరణి ఏంటో అర్థం కావడం లేదు. శీతాకాలం వచ్చాక.. అల్పవీడనాలు, వాయుగుండాలు, తుఫాన్లు చెలరేగిపోతున్నాయి. తాజా వెబర్ అప్ డేట్ విషయానికి వస్తే.. మలక్కా జలసంధి ప్రాంతాల్లో వాయుగుండం కొనసాగుతుందని ఆంధ్రప్రదేశ్ విపత్తుల నిర్వహణ సంస్థ తెలిపింది. ఇది పశ్చిమ-వాయువ్య దిశగా నెమ్మదిగా కదులుతూ రాబోయే 48 గంటల్లో మరింత బలపడే అవకాశం ఉందని వెల్లడించింది. అటు నైరుతి బంగాళాఖాతం, దక్షిణ శ్రీలంక, హిందూ మహాసముద్రం మీదుగా మరో అల్పవీడనం కేంద్రీకృతమై ఉందని విపత్తుల నిర్వహణ సంస్థ అంచనా వేసింది. ఇది రాబోయే 24 గంటల్లో ఉత్తర-వాయువ్య దిశగా కదులుతూ తీవ్ర అల్పవీడనంగా మారే అవకాశం ఉందంది. ఆ తదుపరి 24 గంటల్లో వాయుగుండంగా బలపడే అవకాశం ఉందని వివరించింది. గురువారం నుంచి మత్స్యకారులు సముద్రంలో వేటకు వెళ్లరాదని హెచ్చరించింది. వేటకు వెళ్లిన మత్స్యకారులు వెంటనే తిరిగి రావాలని సూచించింది. వీటి ప్రభావంతో శనివారం నుంచి మంగళవారం వరకు (నవంబర్ 29 నుంచి డిసెంబర్ 2) కోస్తాంధ్ర, రాయలసీమలో అక్కడక్కడ మోస్తరు వర్షాలు కురిసే అవకాశం ఉందని విపత్తుల నిర్వహణ సంస్థ తెలిపింది. రైతులు అప్రమత్తమై వ్యవసాయ పనుల్లో తగిన జాగ్రత్తలు తీసుకోవాలని సూచించింది.

విజయశ్రీ బ్లడ్ సెంటర్పై కొరడా

ఔషధ నియంత్రణ, పరిపాలన విభాగం తనిఖీల్లో లోసుగులు బహిరంగతం అర్జునైన్ సిబ్బంది లేకపోవడంతోపాటు రక్తాన్ని శుద్ధి చేయడంలో తగిన ప్రమాణాలు పాటించడం లేదని గుర్తింపు

నిబంధనలకు విరుద్ధంగా నడుస్తున్న విజయశ్రీ బ్లడ్ సెంటర్పై ఔషధ నియంత్రణ, పరిపాలనా విభాగం అధికారులు కొరడా ఝుళిపించారు. రక్తాన్ని శుద్ధి చేయడంలో ప్రమాణాలు పాటించకపోవడం, అర్జునైన్ సిబ్బంది లేకపోవడం, అనుమతి లేకుండా పరికరాలను మరోచోటకు తరలించడం వంటి అంశాలను తీవ్రంగా పరగణిస్తూ సెంటర్ను మూసివేయించాల్సిందిగా రాష్ట్ర ఔషధ నియంత్రణ, పరిపాలనా విభాగం డైరెక్టర్ ఆదేశాలు జారీచేశారు. దీనికి సంబంధించిన వివరాలు ఇలా ఉన్నాయి. వైద్య, ఆరోగ్య శాఖా మంత్రి సత్యకుమార్ ఆదేశాల మేరకు మూడు నెలల కిందట రాష్ట్రవ్యాప్తంగా బ్లడ్ బ్యాంకుల్లో ఔషధ నియంత్రణ, పరిపాలనా విభాగం అధికారులు తనిఖీలు చేపట్టారు. ఇందులో భాగంగా మహారాణిపేటలోని విజయశ్రీ బ్లడ్ సెంటర్కు వెళ్లిన అధికారులకు అక్కడి పరిస్థితులను చూసి కళ్లు బైర్లు కమ్మాయి. సాధారణంగా బ్లడ్ బ్యాంక్ నిర్వహించాలంటే తప్పనిసరిగా మెడికల్ ఆఫీసర్, టెక్నిషియన్, స్టాఫ్ నర్సు ఉండాలి. అయితే, విజయశ్రీ సెంటర్లో టెక్నిషియన్ తప్ప ఎవరూ లేరు. అలాగే, రక్తాన్ని శుద్ధి చేసే పరికరాలను అధికారులకు సమాచారం ఇవ్వకుండానే మరోచోటకు తరలించినట్లు, రక్తాన్ని సేకరించేటప్పుడు రక్తదాతకు సంబంధించిన ఆరోగ్య సమాచారాన్ని తీసుకోవడం లేదని గుర్తించారు. రక్తదాత నుంచి రక్తాన్ని సేకరించిన సమయంలో గానీ, తరువాత గానీ ఏదైనా ఇబ్బంది కలిగితే ప్రాథమిక చికిత్స అందించే పరిస్థితి అక్కర్లే లేదు. ఈ సెంటర్లో లోపాలను గుర్తించిన సమాధానం ఇవ్వాలని కోరుతూ మూడు నెలల కిందట అధికారులు నోటీసులు జారీచేశారు. నెలలు గడిచినప్పటికీ సమాధానం ఇవ్వకపోవడంతో గత నెలలో మరోసారి తనిఖీలు నిర్వహించారు. అప్పటికే అదే పరిస్థితి కొనసాగడంతో ఉన్నతాధికారులకు నివేదిక పంపించారు. దానిని ఆధారంగా చేసుకున్న ఔషధ నియంత్రణ, పరిపాలన విభాగం డైరెక్టర్ బ్లడ్ సెంటర్ను మూసివేయాలంటూ జిల్లా యంత్రాంగాన్ని ఆదేశిస్తూ ఉత్తర్వులు జారీచేశారు. ఉన్నతాధికారుల ఆదేశాల మేరకు జిల్లా ఔషధ నియంత్రణ, పరిపాలనా విభాగం డ్రగ్ ఇన్స్పెక్టర్ శ్రీనివాస్ పోలీస్ సిబ్బంది సహాయంతో సెంటర్ను క్లోజ్ చేశారు.



రహదారులను బాగు చేయండి



జడ్పీ సర్వసభ్య సమావేశంలో గళమెత్తిన జడ్పీటీసీలు ధాన్యం సేకరణలో ఇబ్బందులు రానివ్వద్దన్న జడ్పీ చైరపర్సన్ పద్మశ్రీ రైతుల సమస్యలు తెలుసుకుంటున్నామన్న కలెక్టర్ వెట్రీ సెల్వ్

ఏలూరు సీటీ, నవంబరు 25 ఏలూరులో ఉమ్మడి పశ్చిమ గోదావరి జడ్పీ చైర్ పర్సన్ ఘంటా పద్మశ్రీ ప్రసాద్ అధ్యక్షతన మం గళవారం జడ్పీ సర్వ సభ్య సమావేశం జరిగింది. రహదారుల దుస్థితిపై జడ్పీటీసీలు ప్రస్తావించారు. కొన్ని పాఠశాలల్లో ఖాళీ పోస్టులను భర్తీ చేయాలని, విలేజ్ హాల్స్ క్లినిక్ నిర్మాణాలను పూర్తి చేయాలని డిమాండ్ చేశారు. ధాన్యం సేక రణలో రైతుల సమస్యలను గుర్తించి పరిష్కరించాలని చైర్పర్సన్ పద్మశ్రీ అధికారులను ఆదేశించారు. ప్రస్తుత వ్యవసాయ సీజన్లో రికార్డు స్థాయిలో 4.50 లక్షల మెట్రిక్ టన్నుల ధాన్యం సేకరణ లక్ష్యంగా నిర్దేశించారని, ధాన్యం సేక రించిన గంటల వ్యవధిలోనే రైతులకు ధాన్యం సొమ్ము ప్రభుత్వం జమ చేస్తోందన్నారు. సాగులో యాంత్రికరణను ప్రోత్సహిస్తున్నామని, జిల్లాలో ఇప్పటికే 51 డ్రోన్స్ రైతులకు అందించామన్నారు. ఈ%-%-పంట నమోదు సూరశాతం పూర్తి చేశామన్నారు. రైతులకు నాణ్యమైన గోనె సంచులు అందించేలా అధికారులు చర్యలు తీసుకోవాలన్నారు. 10వ తరగతిలో జిల్లాను రాష్ట్ర స్థాయిలో ప్రథమ స్థానంలో నిలిపేలా చర్యలు తీసుకోవాలని, రహదారులపై గుంతలు లేకుండా చూడాలని, ప్రభుత్వ ఆస్తులలో మెరు గైన వైద్య సేవలు అందించాలన్నారు. ప్రభుత్వ విప్ బొలితెట్టి శ్రీనివాస్ మాట్లాడుతూ జల్జీవన్ మిషన్ పథకం కింద చేపట్టిన పనులు నిర్దేశించిన సమ యంలోగా పూర్తి చేయాలని, గుంతలు లేని రహదారులు ఉండేలా ఆర్ఆండ్బీ అధికారులు చర్యలు తీసుకోవాలన్నారు. పీహెచ్సీ భవనాలు పూర్తి చేయాలన్నారు.

జిల్లా కలెక్టర్ కె. వెట్రీసెల్వ్ మాట్లాడుతూ రైతన్నా.. మీకోసం కార్యక్రమం ద్వారా ప్రతి రైతు ఇంటికెళ్ళి వ్యవసాయంలో వారు ఎదు ర్కొనే సమస్యలు, అభిప్రాయాలను యాచ్లో వ్యవ సాయ అధికారులు పొందుపరుస్తున్నారన్నారు. రాబోయే రబీ, ఖరీఫ్ అసం తరం రబీ సీజన్లకు సంబంధించిన కార్యా చరణ ప్రణాళికలను వ్యవసాయాధి కారులు రూపొందిస్తున్నారన్నారు. ఎమ్మెల్యే వంకారవీంద్రనాథ్ మాట్లాడుతూ ప్రైవేట్ పాఠశాలలో చూలిక సదుపాయాలపై విద్యాశాఖాధికారులు పర్య వేక్షణ ఉండాలన్నారు. ప్రైవేట్ పాఠశాలలో సరైన టాయిలెట్లు లేని కారణంగా టాయిలెట్కు వెళ్ళాల్సి వస్తుందనే భయంతో విద్యార్థులు నీరు తాగడంలేదని, ఈ కారణంగా వారిలో శారీరక రుగ్మతలు తలెత్తే అవకాశం ఉంద న్నారు. విద్యాశాఖాధికారులు ప్రైవేట్ పాఠశాలలో సౌకర్యాలపై ప్రత్యేక దృష్టి కేంద్రీకరించాలన్నారు. తణుకు వద్ద పశుమాంస కబేళాలు నిర్వహిస్తున్నారని, పర్యావరణానికి ముప్పు కలగటమే గాక ప్రజలు అనారోగ్య సమస్యలు ఎదుర్కొంటున్నారని, సమస్య పరిష్కరించాలన్నారు.

గోపాలపురం ఎమ్మెల్యే మద్దిపాటి వెంకట్రాజు మాట్లాడుతూ జడ్పీ నిధుల మంజూరులో అధిక జనాభా కలిగిన గోపాలపురం నియోజకవర్గానికి ప్రాధాన్యత ఇవ్వాలన్నారు. ప్రకృతి వైపరీత్యాల కారణంగా నీట మునిగిన పంటలకు నష్టం కలుగకుండా తీసుకోవాల్సిన చర్యలపై వ్యవసాయ శాస్త్రవేత్తలతో రైతులకు అవగాహన కల్పించాలన్నారు. రైతుల సంక్షేమంలో ప్రతిపక్ష సభ్యులు రాజకీయం చేయవద్దన్నారు. గత ప్రభుత్వం గోపాల పురం నియోజకవర్గంలో 29వేల 385 మెట్రిక్ టన్నుల ధాన్యాన్ని సేకరిస్తే, గత వ్యవసాయ సీజన్లో 48 వేల 787 మెట్రిక్ టన్నుల ధాన్యాన్ని సేకరించామని, గత ప్రభుత్వం రైతులకు ధాన్యం సొమ్ములు అందజేసేందుకు నెలల తరబడి ఆలశ్యం చేస్తే, తమ ప్రభుత్వం గంటల వ్యవధిలోనే సొమ్ము జమచేస్తున్న దన్నారు. ప్రభుత్వ పాఠశాలల్లోని విద్యార్థుల్లో నృజనాత్మకత, క్రీడల పట్ల ఆసక్తి పెంపొందించేందుకు బాలోత్సవం వంటి కార్యక్రమాలు నిర్వహించాలన్నారు.

సమావేశంలో జిల్లా పరిషత్ సీఈఓ ఎం. శ్రీహరి, పశ్చిమగోదావరి జిల్లా డీఆర్వో బి శివనారాయణ రెడ్డి, కొవ్వూరు ఆర్డీఓ రాణి సునీత, ఉమ్మడి పశ్చిమగోదావరి జిల్లాలకు చెందిన వివిధ శాఖల అధికారులు, జడ్పీటీసీలు, ఎంపీసీలు తదితరులు పాల్గొన్నారు.


సాదాసీదాగా స్థాయి సంఘ సమావేశాలు.. ఉమ్మడి పశ్చిమ గోదావరి 1 నుంచి 7 వరకు జడ్పీ స్థాయి సంఘాల సమావేశాలు సాదాసీదాగా జరిగాయి. 2, 4 స్థాయి సంఘాలకు జడ్పీ చైరపర్సన్ ఘంటా పద్మశ్రీప్రసాద్ అధ్యక్షత వహించగా, 1, 7 స్థాయి సంఘాల సమావేశాలకు జంగారెడ్డిగూడెం, నిడదవోలు జడ్పీటీసీలు పోలినాటి బాబ్బి, కె.సూర్యారావు అధ్యక్షత వహించారు. 3, 5, 6 స్థాయి సంఘాల సమావేశాలు కూడా నిర్వహించారు.

ఏలూరు, పశ్చిమ, తూర్పుగోదావరి జిల్లాలకు చెందిన వివిధ శాఖల జిల్లాస్థాయి అధికారులు పాల్గొన్నారు. ప్రధానంగా ఇళ్ళు, ఇళ్ళ స్థలాలు, రోడ్లు దుస్థితి, విద్య, వైద్యం, విద్యుత్ సమస్యలపై జడ్పీటీసీ సభ్యులు ప్రస్తావించారు. జిల్లాలో రహదారులు అధ్వానంగా ఉన్నాయని, వాటికి వెంటనే మరమ్మతులు చేపట్టాలని పేర్కొన్నారు. పంచాయతీల తీర్మానాలు లేకుండా పలు పరిశ్రమలు గ్రామాల్లో ప్రారంభిస్తున్నారని జంగారెడ్డి గూడెం జడ్పీటీసీ పోలినాటి బాబ్బి అన్నారు. పంచాయతీ పన్నులు గతంలోకన్నా ఎక్కువగా వస్తున్నాయని వాటిపై ప్రజల్లో అవగాహన కల్పించాలని జడ్పీటీసీలు కోరారు. పంచాయతీ రాజ్ అంజనీరింగ్, పంచాయతీ శాఖ, డ్యామా, ఆర్డబ్ల్యుఎస్, విద్యుత్, విద్యా, ఆరోగ్య, మైనింగ్, పౌరసరఫరాల శాఖలతోపాటు వివిధ శాఖలపై ఈ సమావేశాలలో ప్రధానంగా చర్చించారు. సమావేశాల్లో జడ్పీ సీఈఓ ఎం.శ్రీహరి, డిప్యూటీ సీఈఓ కెబ్బీమేశ్వర్, ఇతర అధికారులు పాల్గొన్నారు.

మాస్టర్ప్లాన్ రహదారుల నిర్మాణానికి నిబంధనల అడ్డంకి

రిజిస్ట్రేషన్కు స్థాంపు దృఢీకరణ మెలిక అంతేనీ మొత్తం తాము ఎందుకు కడతామంటున్న యజమానులు గిఫ్ట్ డీడ్ కింద ఇవ్వాలని వీఎంఆర్డీఏ ఒత్తిడి కలెక్టర్ వద్దకు పంచాయతీ ప్రభుత్వం ప్రత్యేక జీఓ ఇస్తే తప్ప ముందుకు కదలని పనులు

భోకాపురం విమానాశ్రయానికి అనుసంధానం చేస్తూ విశాఖ మహా నగర ప్రాంత అభివృద్ధి సంస్థ (వీఎంఆర్డీఏ) ప్రతిపాదించిన మాస్టర్ ప్లాన్ రహదారుల నిర్మాణానికి భూముల సేకరణ ప్రధాన అడ్డంకిగా మారింది. మొత్తం ఏడు రహదారులను విమానాశ్రయం ప్రారంభించే నాటికి పూర్తిచేయాలని అధికారులు నిర్ణయించిన సంగతి తెలిసిందే. ఆయా ప్రాంతాల్లో రహదారుల విస్తరణకు అవసరమైన భూమిని ఇవ్వడానికి కొంతమంది ముందుకువచ్చారు. వాటిని వీఎంఆర్డీఏ పేరిట రిజిస్టర్ చేసే విషయంలో నిబంధనలు అడ్డంకిగా మారాయి. దాంతో ఇప్పటివరకూ ఒకే ఒక్క రిజిస్ట్రేషన్ జరిగింది. నిబంధనలు మారిస్తే తప్ప భూముల బదిలీ కాని పరిస్థితి ఏర్పడింది. దీనిపై ఎం చేయాల?...అని అధికారులు మథనపడుతున్నారు. మాస్టర్ప్లాన్ రహదారులకు మొత్తం 700 మంది నుంచి భూములు సేకరించాలని అధికారులు నిర్ణయించారు. ప్రతిఫలంగా ట్రాన్స్ఫరబుల్ డెవలప్మెంట్ రైట్స్ (టీడీఆర్) ఇస్తామని హామీ ఇచ్చారు. దీనికి స్పందించి 300 మంది వరకు ముందుకువచ్చారు. ఆయా భూములను వీఎంఆర్డీఏ పేరిట రిజిస్టర్ చేస్తే...ఆ తరువాత టీడీఆర్ ఇచ్చి పనులు మొదలుపెడతారు. ఈ విధంగా డాక్యుమెంట్ రాసుకొని ఆనందపురం సబ్ రిజిస్ట్రార్ కార్యాలయానికి వెళితే...అధికారులు అన్నీ పరిశీలించి, దానికి నాలుగు శాతం కన్ఫిడెన్స్ స్థాంపు దృఢీ, 0.5 శాతం ట్రాన్స్ఫర్ దృఢీ చెల్లించాలని సూచించారు. రైతులు ఇచ్చేవి వ్యవసాయ భూములైనా ఆయా ప్రాంతాల్లో అభివృద్ధి పనులు జరుగుతున్నందున చదరపు గజాల్లోనే లెక్కిస్తున్నారు. ఇలా 500 చ.గ. స్థలం వీఎంఆర్డీఏ పేరిట రిజిస్టర్ చేయడానికి (గజం విలువ రూ.20 వేలు అనుకుంటే) సుమారు రూ.4.5 లక్షలు చెల్లించాల్సి వస్తోంది. దీంతో రైతులు వెనకడుగు వేస్తున్నారు. తమ భూములు తీసుకోవడమే కాకుండా, మళ్లీ లక్షల రూపాయలు కట్టమంటే ఎక్కడ తెస్తామంటూ వెనక్కి వెళ్లిపోతున్నారు. గిఫ్ట్ డీడ్ చేయాలని అధికారుల ఒత్తిడి ఈ భూములు రహదారుల నిర్మాణానికి ఇస్తున్నార కాబట్టి 'గిఫ్ట్ డీడ్' కింద రిజిస్టర్



చేయాలని వీఎంఆర్డీఏ అధికారులు ఒత్తిడి పెడుతున్నారు. ఆ విధంగా చేస్తే కేవలం 0.5 శాతం ట్రాన్స్ఫర్ దృఢీ (500 గజాలకు రూ.50 వేలు) చెల్లిస్తే సరిపోతుందంటున్నారు. ఏదైనా స్థిర, చరాస్తులను కుటుంబ సభ్యుల మధ్యే గిఫ్ట్ డీడ్ చేస్తారు. ఇతరులకు గిఫ్ట్ డీడ్ చేయాలంటే...ఆ ఆస్తిని ఇచ్చినందుకు ప్రతిఫలం ఏమీ తీసుకోకూడదు. ఆ విషయం డాక్యుమెంట్లో స్పష్టంగా రాయాలి. అప్పుడే దానికి 0.5 శాతం ఫీజు కట్టించుకుంటారు. కానీ వీఎంఆర్డీఏ రాసిన డాక్యుమెంట్లో తాము ఆ భూమిని తీసుకుని బదులుగా 'టీడీఆర్' ఇస్తున్నామని పేర్కొంది. అంటే ప్రతిఫలం ఇస్తున్నార కాబట్టి...దాని విలువ ప్రకారం 4.5 శాతం ఫీజు కట్టాలని రిజిస్ట్రేషన్ శాఖ అధికారులు చెబుతున్నారు. కలెక్టర్ వద్దకు పంచాయతీ మాస్టర్ప్లాన్ రహదారులను త్వరగా పూర్తిచేయాలని ప్రభుత్వం చెబుతుండడం, ఇక్కడ చూస్తే భూ సేకరణ పూర్తికాకపోవడంతో ఈ పంచాయతీ కలెక్టర్ హతేంధిర ప్రసాద్ దృష్టికి వెళ్లింది. దాంతో రిజిస్ట్రేషన్ శాఖ అధికారులను ఆయన పిలిపించుకొని మాట్లాడారు. చట్టంలో నిబంధనల ప్రకారమే తాము నడుచుకోవలసి ఉందని, టీడీఆర్ తీసుకునే భూములను గిఫ్ట్ డీడ్ చేయడం వీలు కాదని వారు తేల్చి చెప్పారు. ఎటువంటి ఫీజు లేకుండా ఆయా భూములు రిజిస్టర్ చేయాలంటే ప్రభుత్వం ప్రత్యేక ఉత్తర్వులు ఇవ్వాలి ఉంటుందని స్పష్టంచేశారు. ఈ విషయాన్ని జిల్లా అధికారులు ప్రభుత్వ పెద్దల దృష్టికి తీసుకువెళ్లారు. ఇంకా అక్కడి నుంచి ఎటువంటి ఉత్తర్వులు రాలేదు. అవి వస్తే తప్ప ఇక్కడ మాస్టర్ప్లాన్ రహదారుల నిర్మాణ ప్రక్రియ ముందుకు కదలదు.

ఆదోనికి ఎగనామం! జిల్లా ఏర్పాటుకు ఒప్పుకోని ప్రభుత్వం

ప్రజల ఆకాంక్ష పట్టించుకోని రాజకీయ నేతలు ప్రత్యేక జిల్లా చేస్తే పశ్చిమ ప్రాంతం అభివృద్ధికి అవకాశం కొరవడిన రాజకీయ నేతల ప్రయత్నాలు పెద్ద హరివాణం మండలంతో సరిపెట్టిన మంత్రివర్గ ఉప సంఘం



ఆదోని చారిత్రాత్మకంగా, రాజకీయంగా ఘన చరిత్ర కలిగిన పట్టణం. 160 ఏళ్ల క్రితం 1865లోనే నాటి బ్రిటిష్ పాలకులు మున్సి పాలిటిగా ఏర్పాటు చేశారు. రాయలసీమ జిల్లాల్లో తొలి మున్సిపాలిటీ ఇది. స్వాతంత్ర్యం తరువాత ఏర్పడిన రెవెన్యూ డివిజన్ కేంద్రం. జిల్లా కేంద్రం కర్నూలుకు 102 కిలో మీటర్ల దూరంలో ఉంది. కలెక్టరేట్, జిల్లా కార్యాలయాల్లో పనుల కోసం వెళ్లాలంటే ప్రజలకు వ్యయ ప్రయాసలు తప్పడం లేదు. ఆదోని జిల్లా చేయాలని 2022లోనే ప్రజలు డిమాండ్ చేశారు. అప్పటి వైసీపీ ప్రభుత్వం పట్టించుకోలేదు. కూటమి ప్రభుత్వం లోనైనా జిల్లా అప్పతుందని ఆకాంక్షించారు. ఆదోని, ఆలూరు, ఎమ్మిగనూరు, మంత్రాలయం, పత్తికొండ నియోజకవర్గాల కేంద్రాలు, వివిధ గ్రామాల నుంచి కర్నూలు జిల్లా కేంద్రానికి 72 నుంచి 150 కిలో మీటర్లు దూరం అవుతుంది. అదే ఆదోని జిల్లా చేస్తే సగటున 25-40 కిలోమీటర్ల దూరంలోనే ఉంటుంది. ప్రజలకు ఇది ఎంతో ప్రయోజనకరం. నంద్యాల జిల్లాలో కలిపిన నంది కొట్నూరు, డోన్ నియోజకవర్గాల ప్రజలు తమను కర్నూలు జిల్లాలో కలపాలని డిమాండ్ చేస్తున్నారు. ప్రజల సౌలభ్యం కోసం ఆ రెండు నియోజకవర్గాలను కర్నూలు జిల్లాలో విలీనం చేసి, ఆదోని ప్రత్యేక జిల్లాగా ఏర్పాటు చేస్తే నిత్యం కరువుతో తల్లడిల్లే పశ్చిమ పల్లెసీమల్లో అభివృద్ధి వేగం పెరిగి అవకాశాలు మెండుగా ఉండేవి. కర్నూలు, నవంబరు 25 జిల్లాల పునర్విభజన ప్రధాన లక్ష్యం పరిపాలన సౌలభ్యం. ప్రజలకు అందుబాటులో ప్రభుత్వ సేవలు. పశ్చిమ ప్రాంతం పల్లెసీమ ప్రజలు వివిధ పనుల కోసం దాదాపు 100-150 కిలో మీటర్లు దూరంలోని ఉన్న కర్నూలుకు వెళ్లాల్సిందే. ఆదోని కేంద్రంగా జిల్లా చేస్తే కర్నూలు పూర్వవైభవం కోల్పోతుందనే సాకుతో ప్రజలను తీవ్ర ఇబ్బందులకు గురి చేస్తున్నారు. పాత రెవెన్యూ డివిజన్ పరిధిలోని ఆదోని, ఆలూరు, మంత్రాలయం, ఎమ్మిగనూరు, పత్తికొండ నియోజకవర్గాలను కలుపుతూ ఆదోని కేంద్రంగా జిల్లా చేయాలని ప్రజలు ఎన్నో ఏళ్లుగా డిమాండ్ చేస్తున్నారు. ఆదోని జిల్లా సాధన సమితి అధ్యక్షులతో ఆందోళనలు చేస్తున్నారు. అయితే రాజకీయ నాయకులు నుంచి ఆశించిన మద్దతు కరువైంది. ఫలితంగా మంత్రివర్గ ఉప సంఘం కనీసం పరిగణలోకి కూడా తీసుకోలేదు. ఆదోని ఎమ్మెల్యే డాక్టర్ పార్థసారథి మాత్రం అప్పుడప్పుడు తన గళం వినిపించారు. మిగిలిన ప్రజా ప్రతినిధులు మంత్రివర్గ ఉప సంఘం వద్ద తమ గళం ఏమాత్రం వినిపించకపోవడంపై ప్రజలు అసంతృప్తితో ఉన్నారు. ఆదోని జిల్లా ఆకాంక్ష సాకారం కావాలంటే ప్రజా ఆందోళనకు తోడుగా ప్రజా ప్రతినిధులు ప్రభుత్వంపై రాజకీయ ఒత్తిడి తీసుకు వచ్చినప్పుడే సాధ్యమవుతుంది. గత వైసీపీ హయాంలో చేసే అడ్డగోలు విభజనను సరిదిద్ది ఆదోని జిల్లాను చేసేందుకు మంత్రివర్గం ఉప సంఘం ప్రతిపాదించక పోవడంపై సర్వత్రా విమర్శలు వస్తున్నాయి. ఆదోని జిల్లా డిమాండ్ ఈనాటికీ కాదు కర్నూలు జిల్లాలో అత్యంత వెనుకబడిన పశ్చిమ ప్రాంతం ఆదోని డివిజన్. ఈ ప్రాంతం

అభివృద్ధి చెందాలంటే ఆదోని కేంద్రంగా జిల్లా చేయాలని డిమాండ్ ఈనాటి కాదు. 72-75 ఏళ్లుగా ప్రజలు డిమాండ్ చేస్తున్నారు. స్వాతంత్ర్యానికి ముందు, ఆ తరువాత కూడా ఆదోని డివిజన్ కర్ణాటకలోని బళ్లారి జిల్లాలో ఉండేది. 1952లో భాషా సంయుక్త రాష్ట్రాలు ఏర్పడిన తరువాత బళ్లారి నుంచి ఆదోని, ఆలూరు, ఎమ్మిగనూరు ప్రాంతాలను కర్నూలు జిల్లాలో విలీనం చేశారు. ఆ సమయంలో ఆదోని కేంద్రంగా జిల్లా ఏర్పాటు చేసే కర్ణాటకలోనే ఉంచాలని ఆదోని మండలం పెద్దహరివాణం గ్రామానికి చెందిన ఈశ్వరయ్యస్వామి, జె. నరసింహమూర్తి ఆచారి, కౌతాళం మండల పరిధిలోని బదినేహల్కు చెందిన రంగన్నగౌడ్, ఎమ్మిగనూరుకు చెందిన వై.గాదిలింగన్నగౌడ్ డిమాండ్ చేసినట్లు చరిత్రకారులు చెబుతున్నారు. అయితే అప్పట్లో వారి డిమాండ్ సాకారం కాలేదు. 1968-68లో ప్రకాశం జిల్లా ఏర్పాటు చేసిన సమయంలో కూడా అసంతృప్తం జిల్లా గుంతకల్లు, ఆదోని డివిజన్ కలిపి ఆదోని లేదా గుంతకల్లు కేంద్రంగా జిల్లా చేయాలనే డిమాండ్ తెరపైకి వచ్చింది. దివంగత టీజే వసంత గుప్త జిల్లా సమితి అధ్యక్షుడిగా పని చేసిన సమయంలో కూడా ఈ డిమాండ్ తెరపైకి తెచ్చారు. ఈ తరువాత 2019లో వైసీపీ అధికారంలోకి వచ్చాక జిల్లాల విభజనకు కనరత్న మొదలు పెట్టినప్పటి నుంచి నంద్యాలతో పాటుగా ఆదోని జిల్లా చేయాలని ప్రజలు ఆందోళనలకు దిగారు. ఇలా 72 ఏళ్లుగా ఆదోని జిల్లా కోసం ప్రజలు డిమాండ్ చేస్తూనే ఉన్నారు తప్పా పాలకులు ఆలించడం లేదు. తాజా కూటమి ప్రభుత్వం వచ్చాక జిల్లాలు, డివిజన్లు, మండలాల పునర్విభజనకు మంత్రివర్గ ఉప సంఘం ఏర్పాటు చేయడంతో ఆదోని జిల్లా ఏర్పాటుపై ప్రజల్లో ఆశలు చిగురించాయి. అయితే ప్రజల ఆకాంక్ష, ఆశలు అడియాశలుగా మారాయి. జిల్లా డిమాండ్ ఎందుకంటే.. ఆదోని, ఎమ్మిగనూరు, పత్తికొండ, ఆలూరు, మంత్రాలయం నియోజకవర్గాలు జిల్లా కేంద్రం కర్నూలుకు దూరంగా ఉండడమే కాకుండా అభివృద్ధి దూరంగా ఉన్నాయి. నిత్యం కరువు, వలసలతో గ్రామీణ ప్రజలు తల్లడిల్లుతున్నారు. ముఖ్యంగా మెజార్డ్ పల్లెసీమలు తాగునీటి కోసం తల్లడిల్లాల్సిన దైన్యపరిస్థితి ఉంది. అదే ఈ ప్రాంతమే ఓ జిల్లాగా ఏర్పడితే అభివృద్ధికి వేగంగా అడుగులు పడుతాయి. జిల్లా కేంద్రానికి 100-150 కిలో మీటర్ల దూరంలో ఉండడంతో జిల్లా కలెక్టర్, జాయింట్ కలెక్టర్, ఎస్సీ సహా జిల్లా స్థాయి అధికారుల పర్యవేక్షణ నామమాత్రంగా ఉంటుంది. అత్యవసరం, ప్రభుత్వ ఆదేశాలు ఉంటే తప్పా ఆయా శాఖల అధికారులు పర్యవేక్షణకు రావడం లేదని అంటున్నారు. కొన్ని శాఖల అధికారులు నెలలో ఒకటి రెండు రోజులు కూడా వచ్చిన దాఖలాలు లేవని స్థానిక ప్రజలు ఆరోపిస్తున్నారు. అదే ఆదోని జిల్లా అయితే.. జిల్లా కేంద్రం నుంచి ఏ గ్రామానికి వెళ్లాలన్నా గంటకు మించి సమయం పట్టదు. దీంతో పర్యవేక్షణ పెరిగి ప్రజలకు మెరుగైన సౌకర్యాలు, పాలన అందుతుంది. కేంద్ర, రాష్ట్ర ప్రభుత్వాలు జిల్లా ప్రాతిపదికన అభివృద్ధి అజెండా చేపడితే ఆదోని ప్రాంతం కూడా పారిశ్రామికంగా అభివృద్ధి చెందుతుంది. పారిశ్రామిక, వాణిజ్య పరంగా రెండో ముంబాయిగా పేరుగాంచిన ఆదోనికి మళ్లీ పూర్వవైభవం వచ్చే అవకాశం లేకపోలేదు. ఎమ్మిగనూరు జెర్సీ పశుక్షేత్రం పరిధిలో దాదాపు 1,500 ఎకరాలకు పైగా పశు సంపర్క శాఖకు చెందిన ప్రభుత్వ భూములు నిరుపయోగంగా ఉన్నాయి. ఈ ప్రాంతం జిల్లా అయితే పారిశ్రామికంగా, జాతీయ విద్యా సంస్థలు ఏర్పాటుకు అనుకూలంగా ఉంటుంది. ఒకే వేళ జిల్లా స్థాయి పరిపాలన కార్యాలయాలు ఏర్పాటుకు కూడా అనుకూలంగా ఉంటుంది. రాజకీయ అభివృద్ధి కూడా సాధ్యమే. ఏ ప్రభుత్వం అధికారంలోకి వచ్చినా ఆదోని జిల్లా నుంచి ఒకరు మంత్రివర్గంలో ఉంటారు. ఐదు నియోజకవర్గాల్లో కావడంతో అభివృద్ధికి నిధుల సమస్య కొంతవరకు తీరుతుంది. అంతేకాదు భవిష్యత్తులో విశ్వవిద్యాలయం సహా కేంద్ర, రాష్ట్ర విద్యా సంస్థలు కూడా ఏర్పాటు చేసేందుకు అవకాశాలు ఎక్కువగా ఉన్నాయి. అడిగింది జిల్లా.. ఇచ్చింది మండలం! ఆదోని జిల్లా సహా ఆదోని నియోజకవర్గానికి ఆదోని, ఆదోని అర్బన్, పెద్దకుంబళం, పెద్దహరివాణం నాలుగు మండలాలుగా విభజించాలని ఇక్కడి ప్రజలు ప్రధానంగా డిమాండ్ చేశారు. ఎమ్మెల్యే డాక్టర్ పార్థసారథి మంత్రివర్గ ఉప సంఘానికి వినతి ప్రతం ఇచ్చారు. నాలుగు మండలాల ఏర్పాటు అవశ్యకతపై పక్కా వివరాలు, అంకెలతో పాటు నివేదికలు ఇచ్చారు. పెద్దహరివాణం మండలం ఒక్కటే ఏర్పాటుకు మంత్రివర్గం నివేదిక ఇచ్చింది. ఇప్పటికైనా ఐదు నియోజకవర్గాల ప్రజాప్రతినిధులు రాజకీయాలకు అతితంగా సీఎం చంద్రబాబును ఒప్పించి ఆదోని జిల్లా సహా ఆదోని నియోజకవర్గం కనీసం మూడు మండలాలుగా విభజించేలా ప్రయత్నాలు చేయాలని పలువురు కోరుతున్నారు.



సినిమా



మొదటి భార్యకు విడాకులు ఇవ్వకుండానే

ధర్మేంద్ర సింగ్ డియోల్.. భారతీయ చలనచిత్ర పరిశ్రమలో పరిచయం అక్కర్లేని పేరు. యాక్షన్ కింగ్, హీ మ్యాన్గా ఈయన సుప్రసిద్ధుడు. పంజాబ్లోని లుధియానా జిల్లా, నస్రాలీ గ్రామంలో డిసెంబర్ 8, 1935న జన్మించారు ధర్మేంద్ర. పంజాబీ సంప్రదాయ కుటుంబంలో పెరగడం వల్ల క్రమశిక్షణతో కూడిన వాతావరణం ఉండేది. బాల్యం నుంచే సినిమా అంటే ఇష్టం ఉండేది.. నాటి స్టార్ యాక్టర్ దిలీప్ కుమార్ నటన ధర్మేంద్రను ప్రభావితం చేసింది. సినిమాలోకి రాకముందు ధర్మేంద్ర పంజాబ్లో చిన్న చిన్న ఉద్యోగాలు చేశారు. ఉద్యోగం చేస్తూనే.. సినిమా నటుడు కావాలనే తన కలను నెరవేర్చుకోవడం కోసం అవకాశాలను వెతుక్కునేవారు. 1950లో బాలీవుడ్ చిత్రాలన్నీ ఎక్కువగా ముంబై నుంచే విడుదలయ్యేవి.. కాబట్టి ముంబైకి వెళ్లడం ధర్మేంద్ర ప్రధాన లక్ష్యంగా మారింది. నటుడు కావాలనే దృఢ సంకల్పంతో.. ధర్మేంద్ర తన ఉద్యోగాన్ని కుటుంబాన్ని వదిలిపెట్టి ముంబైకి వెళ్లారు. ముంబైలో ఆయన ప్రయాణం అంత సులభంగా సాగలేదు. చేతిలో తక్కువ డబ్బు, ఎవరూ తెలియని కొత్త ప్రపంచం. సినిమా స్టూడియాల చుట్టూ తిరుగుతూ.. చిన్న పాత్రల కోసం దర్శక నిర్మాతలను కలిపే ప్రయత్నం చేశారు. కొన్నిసార్లు తిండికి, నివాసానికి కూడా ఇబ్బంది పడేవాళ్లు ధర్మేంద్ర. కెరీర్ మొదట్లో ఎంత ప్రయత్నించినా అవకాశాలు మాత్రం రాలేదు. అదే సమయంలో ఆయనకు నటుడు మనోజ్ కుమార్ వంటి కొంతమంది స్నేహితులు పరిచయమయ్యారు. ఇది ఆయనకు కొంత మానసిక ధైర్యాన్ని ఇచ్చింది. 1958లో ఫిల్మ్ ఫేర్ మ్యాగజైన్ కొత్త టాలెంట్ను ప్రోత్సహించడానికి నిర్వహించిన 'న్యూ టాలెంట్ కాంటెస్ట్'లో ఆయన పాల్గొన్నారు. నటనలో శిక్షణ లేకపోయినా, తన సహజమైన ఆకర్షణ, ఫిజిక్తో ఈ పోటీలో విజయం సాధించారు. ఈ విజయంతోనే ఆయన్ను సినీ పరిశ్రమకు పరిచయం చేస్తూ నిర్మాతలు ఆయనకు తొలి సినిమా అవకాశాన్ని అందించారు. ఈ విజయం ఆయనలోని నటుడికి ఒక ధైర్యాన్ని ఆత్మవిశ్వాసాన్ని ఇచ్చింది. ఆ తర్వాత ఎన్నో సూపర్ హిట్ సినిమాల్లో నటించారు ధర్మేంద్ర. ధర్మేంద్ర వ్యక్తిగత జీవితం కూడా ఎప్పుడూ చర్చనీయాంశమే. ఆయనకు ప్రకాష్ కోర్తో వివాహం జరిగింది. ఈ జంటకు నలుగురు సంతానం.. వాళ్లు సన్నీ డియోల్, బాబీ డియోల్, విజేత, అజిత. ఆ తర్వాత సహనదీ, డ్రీమ్ గర్ల్ హేమమాలినితో ప్రేమలో పడ్డారు. అప్పటికే వివాహం కావడంతో, హేమమాలినిని పెళ్లి చేసుకోవడానికి ధర్మేంద్ర ఇస్లాం మతాన్ని స్వీకరించాడు. తన మొదటి భార్యకు విడాకులు ఇవ్వకుండా 1980లో హేమమాలినిని వివాహం చేసుకున్నారు. అయితే ఇస్లాం మతాన్ని స్వీకరించారన్న వార్తలను ధర్మేంద్ర ఖండించారు. కాగా హేమమాలిని, ధర్మేంద్రకి ఇద్దరు కుమార్తెలు ఇషా డియోల్, అహ్నా డియోల్. ఈ రెండు కుటుంబాలను ఆయన గౌరవంగా చూసుకున్నారు. ధర్మేంద్ర వారసత్వాన్ని ఆయన పిల్లలు సన్నీ బాబీ డియోల్ విజయవంతంగా కొనసాగిస్తున్నారు. ధర్మేంద్ర కేవలం నటుడిగానే కాకుండా, నిర్మాతగా కూడా మెప్పించారు. ధర్మేంద్ర కేవలం నటుడిగానే కాకుండా.. రాజకీయాల్లోనూ తనదైన ముద్ర వేశారు. 2004లో, ఆయన భారతీయ జనతా పార్టీ తరపున రాజస్థాన్లోని బికనీర్ లోక్సభ నియోజకవర్గం నుండి పార్లమెంట్ సభ్యుడిగా ఎన్నికయ్యారు. అయితే, రాజకీయాలపై ఆయనకు అంతగా ఆసక్తి లేకపోవడం వలన, ఆయన పదవీ కాలంలో అంత చురుకైన లేరు. తన పదవీ కాలం తర్వాత ఆయన రాజకీయాల నుండి వైదొలిగారు. నటనారంగంలో ఆయన చేసిన సేవలకు గుర్తింపుగా, 2012లో భారత ప్రభుత్వం ఆయనకు భారతదేశంలో మూడవ అత్యున్నత పౌర పురస్కారం అయిన పద్మ భూషణ్ అవార్డును ప్రధానం చేసింది. తన వయస్సు పెరిగినా.. ఆయన ఇప్పటికీ అప్పుడప్పుడు సినిమాలలో నటిస్తూనే ఉన్నారు, ప్రేక్షకులను అలరిస్తూనే ఉన్నారు. ఆయన చివరి సినిమా ఇక్ష్వాన్ డిసెంబర్ 25, 2025న విడుదల కానుంది.



ఇదో మిరాకిల్..!

పసుపులో యాంటీ బ్యాక్టీరియల్, యాంటీ ఇంఫ్లమేటరీ, యాంటీ ఆక్సిడెంట్ గుణాలు ఉంటాయి. అలాగే చియా సీడ్స్లో ప్రోటీన్, ఫైబర్, ఒమెగా-3 ఫ్యాటీ యాసిడ్స్ సమృద్ధిగా ఉంటాయి. పసుపు నీళ్లలో చియా సీడ్స్ వేసుకుని తాగడం వల్ల శరీరం క్లీన్ అవుతుంది. తద్వారా కాలేయంపై ఒత్తిడి తగ్గుతుంది. లివర్ సమస్యలు రాకుండా చూసుకోవచ్చు. ఈ రెండూ ఆరోగ్యానికి మంచివే. పసుపు నీళ్లలో చియా సీడ్స్ వేసుకుని తాగడం వల్ల చర్మం నుంచి విషపదార్థాలు తొలగిపోతాయి. తద్వారా యవ్వనంగా కనిపించొచ్చు. చియా సీడ్స్ జీర్ణక్రియను మెరుగుపరచడానికి హెల్ప్ చేస్తాయి. పసుపులోని గుణాలు పేగులను శుభ్రం చేస్తాయి. ఈ రెండూ కలిపి తాగితే కడుపు ఉబ్బరం, గ్యాస్, యాసిడ్ రిఫ్లెక్స్, మలబద్ధకం వంటి సమస్యలు తొలగిపోతాయి..

పసుపు నీళ్లలో చియా సీడ్స్ వేసుకుని తాగడం వల్ల కడుపు నిండిన ఫీలింగ్ కలుగుతుంది. తద్వారా బరువు కంట్రోల్లో ఉంటుంది. బరువు తగ్గాలనుకునే వారు ఈ నీళ్లు తాగడం మంచిది. పసుపు నీళ్లలో చియా సీడ్స్ వేసుకుని తాగితే ఎనర్జీ లెవెల్స్ పెరుగుతాయి. తద్వారా అలసట తగ్గుతుంది. రోజంతా ఉల్లాసంగా ఉండొచ్చు. చియా సీడ్స్ గుండె ఆరోగ్యానికి ఎంతో మేలు చేస్తాయి. వీటిలో ఉండే ఫ్యాటీ ఆమ్లాలు గుండె సమస్యలు రాకుండా చూసుకుంటాయి. చియా సీడ్స్లో ఎల్డిఎల్ కొలెస్ట్రాల్ తగ్గించే గుణాలు ఉంటాయి.

పసుపు నీళ్లలో ఈ గింజలు వేసుకుని తాగితే కొలెస్ట్రాల్ నియంత్రణ సాధ్యమవుతుంది. పసుపు, చియా సీడ్స్లోని గుణాలు కిడ్నీలను డీటాక్స్ చేయడంలో సహాయపడతాయి. తద్వారా కిడ్నీ సంబంధ సమస్యలు రాకుండా చూసుకోవచ్చు.



చలికాలంలో తప్పనిసరి..!

బీట్‌రూట్ బీటగిన్ అనే పదార్థం ఉంటుంది. ఇది లివర్లో ఉన్న టాక్సిన్లను ఈజీగా తొలగించి, లివర్‌ను ఆరోగ్యంగా మారుస్తుంది. బీట్రూట్ జ్యూస్ తాగడం వల్ల బైల్డ్ ఉత్పత్తి పెరుగుతుంది. దీంతో జీర్ణక్రియ మెరుగుపడుతుంది, లివర్పై ఒత్తిడి కూడా తగ్గుతుంది. ఇందులో ఉండే బీటైన్ అనే సమృథం ఉంటుంది. ఇది కాలేయంలో కొవ్వు పేరుకుపోకుండా చూస్తుంది. బీట్‌రూట్ రసం తాగడం వల్ల ఫ్యాటీ లివర్ సమస్య రాదు. అంతేకాదు.. బీట్‌రూట్లో యాంటీ ఆక్సిడెంట్లు, విటమిన్ సి ఎక్కువగా ఉంటాయి. బీట్‌రూట్ రసం తాగడం వల్ల కాలేయ కణాలు ఆరోగ్యంగా మారుతాయి. కాలేయ నష్టం తగ్గుతుంది. బీట్‌రూట్ జ్యూస్ తాగడం వల్ల రక్తంలో పేరుకుపోయిన మలినాలు క్లీన్ అవుతుంది. బీట్‌రూట్ రసం తాగితే లివర్ క్లీన్ అవుతుంది. మలినాలు తొలగించబడతాయి. బీట్‌రూట్లో నైట్రేట్స్ ఎక్కువగా ఉంటాయి. ఇవి బైల్డ్ ఫ్లోను, రక్తప్రవాహాన్ని మెరుగుపరుస్తాయి. బీట్‌రూట్లో బీటాలైన్స్ ఉంటాయి. ఇవి కాలేయ వాపును కంట్రోల్ చేస్తాయి. బీట్‌రూట్ రసం తాగడం వల్ల కాలేయం పనితీరు మెరుగుపడుతుంది.

క్రమం తప్పకుండా బీట్‌రూట్ జ్యూస్ తాగడం వల్ల కాలేయంలో పేరుకుపోయిన కొవ్వు కరుగుతుంది. దీంతో ఫ్యాటీ లివర్ సమస్య తగ్గుతుంది. బీట్రూట్లో ఐరన్ ఎక్కువగా ఉంటుంది. బీట్రూట్ రసం తాగితే హిమోగ్లోబిన్ లెవెల్స్ పెరుగుతాయి. రక్తహీనత తగ్గుతుంది.

బీట్‌రూట్ జ్యూస్ చర్మం నుండి గుండె ఆరోగ్యం వరకు ప్రతిదానికి ప్రయోజనకరంగా పనిచేస్తుంది. శీతాకాలంలో బీట్‌రూట్ సమృద్ధిగా లభిస్తుంది ఇందులో పోషకాలు పుష్కలంగా ఉంటాయి. మీరు రోజూ బీట్‌రూట్ జ్యూస్ తాగితే మీ ఆరోగ్యానికి అద్భుతమైన ప్రయోజనాలు లభిస్తాయి. బీట్‌రూట్ జ్యూస్లో యాంటీఆక్సిడెంట్లు, విటమిన్ సి పుష్కలంగా ఉంటాయి. ఇది చర్మానికి పోషణ అందించడంలో, మెరిసెలా చేయడంలో సహాయపడుతుంది.

భారత్-పాక్ మ్యాచ్ ఎప్పుడంటే?

ఇంటర్నెట్ డెస్క్: డి20 ప్రపంచ కప్ 2026 షెడ్యూల్ విడుదలైంది. మంగళవారం ఐసీసీ డినిటి సంబంధించిన జాబితాను అధికారికంగా ప్రకటించింది. భారత్, శ్రీలంక వేదికగా ఫిబ్రవరి 7 నుంచి మార్చి 8 వరకు ఈ టోర్నీ జరగనున్న విషయం తెలిసింది. ఈసారి ఈ మెగా టోర్నీలో 20 జట్లు భాగం కానున్నాయి. అయితే తొలి మ్యాచ్ ఫిబ్రవరి 7న పాక్-నెదర్లాండ్స్ మధ్య కొలంబో వేదికగా జరగనుంది. ఈ టోర్నీలో భారత్, శ్రీలంక, బంగ్లాదేశ్, అఫ్ఘానిస్తాన్, యూఏఈ, ఒమన్, వెస్టిండీస్, యూఎస్ఎ, కెనడా, ఆస్ట్రేలియా, న్యూజిలాండ్, దక్షిణాఫ్రికా, నమీబియా, జింబాబ్వే, ఐర్లాండ్, ఇంగ్లాండ్, నెదర్లాండ్స్, ఇటలీ, నేపాల్, పాకిస్తాన్ తలపడనున్నాయి. ఇటలీ మొదటి సారి టోర్నీకి అర్హత సాధించింది. 20 జట్లను నాలుగు గ్రూప్‌లుగా విభజించారు. ప్రతి గ్రూప్ నుంచి రెండేసి జట్లు సూపర్-8కు అర్హత సాధిస్తాయి. సూపర్-8లోని నాలుగు జట్లను రెండు గ్రూప్‌లుగా విభజిస్తారు. ఇందులో టాప్-2 జట్లు సెమీ ఫైనల్‌కు అర్హత సాధిస్తాయి. ఈ మ్యాచ్‌లు భారత్‌లోని అయిదు వేదికల్లో (అహ్మదాబాద్, ఢిల్లీ, కోల్‌కతా, చెన్నై, ముంబయి), శ్రీలంకలోని మూడు వేదికల్లో (పల్లెకెలె స్టేడియం, కొలంబోలోని రెండు స్టేడియాల్లో) జరగనున్నాయి. ఫిబ్రవరి 15న.. దాయాది పాకిస్తాన్‌తో పోరు అంటే ప్రతి క్రికెట్ అభిమానికీ ఆసక్తి. ఈ టోర్నీలో ఇండియా-పాక్ జట్లు ఫిబ్రవరి 15న కొలంబోలో తలపడనున్నాయి. ఈ చిరకాల ప్రత్యర్థిలు ఒకే గ్రూప్‌లో ఉండటం విశేషం. ఆసియా కప్‌లో ఇరు జట్ల మధ్య పోటీ జరగగా.. టీమిండియా గెలిచిన విషయం తెలిసిందే.



నాలుగో రోజు ముగిసిన ఆట

ఇంటర్నెట్ డెస్క్: దక్షిణాఫ్రికాతో జరుగుతున్న రెండో టెస్టులో టీమిండియా ఆట ఓటమి లాంఛనమే అన్నట్లు సాగుతోంది. 26/0 ఓవర్ నైట్ సెక్కుతో నాలుగో రోజు రెండో ఇన్నింగ్స్ కొనసాగించిన ప్రాటీస్ జట్టు ఐదు వికెట్లు కోల్పోయి 260 పరుగుల వద్ద డిక్షేర్ చేసింది. తొలి ఇన్నింగ్స్ ఆధిక్యం 288 కలిపి టీమిండియాకు 549 పరుగుల భారీ లక్ష్యాన్ని నిర్దేశించింది.

తడబడుతున్నారు.. లక్ష్య చేదనకు దిగిన భారత్.. తడబడుతోంది. నాలుగో రోజు ఆట ముగిసే సమయానికి రెండు వికెట్లు నష్టపోయి 27 పరుగులు చేసింది. సాయి సుదర్శన్(2), నైట్ వాన్‌మెన్‌గా వచ్చిన కుల్దీప్ యాదవ్(4) శ్రీజాలో ఉన్నాడు. ఆదిలోనే ఓపెనర్లు యశస్వి జైస్వాల్(13), కేవల్ రాహుల్(6) పెవిలియన్ బాట పట్టారు. ఇంకా ఒక్క రోజు ఆట మిగిలి ఉంది. భారత్ 522 పరుగుల వెనుకంజలో ఉంది.

వైట్‌వాష్ తప్పుదా? ఆ ఆధికారాన్ని.. మన బ్యాటర్ల తీరును చూస్తే ఈ సిరీస్ కూడా వైట్‌వాష్ అయ్యే అవకాశాలే ఎక్కువగా ఉన్నాయి. ఒకవేళ 1-1తో సమం చేయాలంటే టీమిండియా ఈ మ్యాచ్‌లో కచ్చితంగా గెలవాలి. కానీ అది ఏదో అదృష్టం జరిగితే గానీ కష్టం. చివరి రోజు భారత బ్యాటర్లు గట్టిగా పోరాడి మూడు సెషన్లపాటు బ్యాటింగ్ చేయగలిగితే మ్యాచ్‌ను కనీసం డ్రాగానైనా ముగించొచ్చు. మరి సఫారీ బౌలర్లను మనోళ్లు ఏమాత్రం ఎదుర్కొంటారో చూడాలి.



ప్రాక్టీస్ మొదలుపెట్టిన శ్రేయస్!

ఇంటర్నెట్ డెస్క్: టీమిండియాకు గుడ్ న్యూస్.. గాయం బారిన పడిన స్టార్ బ్యాటర్ శ్రేయస్ అయ్యర్ మైదానంలోకి అడుగుపెట్టనున్నాడు. జమీలో సెమ్మడిగా కనరత్తులు చేయడం ప్రారంభించాడు. ఎక్స్‌సెజ్ బైకెస్ వ్యాయామం చేస్తున్న భోజాను అయ్యర్ తన ఇన్స్టా స్టోరీలో పోస్ట్ చేశాడు. దీంతో త్వరలోనే శ్రేయస్ (%నాశ్రీతవమ్మం xవవతీ%) మైదానంలోకి అడుగుపెడతాడని అభిమానులు ఆశాభావం వ్యక్తం చేస్తున్నారు. గత నెలలో ఆస్ట్రేలియాతో జరిగిన మూడో వన్డేలో క్యాచ్ అందుకునే క్రమంలో శ్రేయస్ కడుపు నేలను బలంగా తాకింది. దీంతో అతడి స్పీహానికి తీవ్ర గాయమైంది. సిడ్నీలోని ఓ ఆసుపత్రిలో రెండు రోజులపాటు ఐసీయూలో చికిత్స చేయించుకున్నాడు. పెద్ద ప్రాణాపాయం తప్పిందని వైద్యులు కూడా చెప్పారు. అక్కడి నుంచి డిస్చార్జి అయి శ్రేయస్ స్వదేశానికి వచ్చాడు. అప్పటి నుంచి డాక్టర్ల దిన్నా పార్థివాలా.. అయ్యర్ ఆరోగ్య పరిస్థితిని వర్త్యవేక్షిస్తున్నారు. ఇటీవల అతను అల్లాహ్‌నోగ్రఫీ పరీక్ష చేయించుకోగా.. మెరుగుదల కనిపిస్తున్నట్లు వైద్యులు తెలిపారు. అయితే కడుపుపై ఒత్తిడిని కలిగించే కార్యకలాపాలకు దూరంగా ఉండాలని సూచించారు. అయ్యర్ పూర్తిగా కోలుకోవడానికి రెండు నెలలకు పైగా సమయం పట్టునుంది. జనవరి 11 నుంచి న్యూజిలాండ్‌తో జరిగే వన్డే సిరీస్‌కు కూడా శ్రేయస్ అందుబాటులోకి ఉండడు. ఫిట్‌నెస్ సాధించినా మ్యాచ్ ప్రాక్టీస్ ఉండదు కాబట్టి ఫిబ్రవరి-మార్చి నెలల్లో జరిగే డి20 ప్రపంచకప్ ఎంపికకు శ్రేయస్ పేరును సెలక్షన్ల పరిగణనలోకి తీసుకోవడం కష్టమే.